

Sri Vasudeva Stotram

(Mahabharatam)

శ్రీ వాసుదేవ స్తోత్రం

(మహాభారతే)

భీష్మ ఉవాచ |

విశ్వావసుర్విశ్వమూర్తిర్విశ్వేశో

విష్వక్సేనో విశ్వకర్మా వశీ చ |

విశ్వేశ్వరో వాసుదేవోఽసి తస్మా -

-ద్యోగాత్మానం దైవతం త్వాముపైమి || 1 ||

జయ విశ్వ మహాదేవ జయ లోకహితేరత |

జయ యోగీశ్వర విభో జయ యోగపరావర || 2

||

పద్మగర్భ విశాలాక్ష జయ లోకేశ్వరేశ్వర |

భూతభవ్యభవన్నాథ జయ సౌంద్యాత్మజాత్మజ ||

3 ||

అసంఖ్యేయగుణాధార జయ సర్వపరాయణ |

నారాయణ సుదుష్పార జయ శార్ఙ్గధనుర్ధర || 4 ||

జయ సర్వగుణోపేత విశ్వమూర్తే నిరామయ |

విశ్వేశ్వర మహాబాహో జయ లోకార్థతత్పర || 5 ||

మహోరగవరాహోద్య హరికేశ విభో జయ |

హరివాస దిశామీశ విశ్వావాసామితావ్యయ || 6

||

వ్యక్తావ్యక్తామితస్థాన నియతేంద్రియ సత్త్రియ |

అసంఖ్యేయాత్మభావజ్ఞ జయ గంభీరకామద || 7

||

అనంతవిదిత బ్రహ్మాన్ నిత్యభూతవిభావన |

కృతకార్య కృతప్రజ్ఞ ధర్మజ్ఞ విజయావహా || 8 ||

గుహ్యత్మన్ సర్వయోగాత్మన్ స్ఫుట సంభూత

సంభవ |

భూతాద్య లోకతత్త్వేశ జయ భూతవిభావన || 9

||

ఆత్మయోనే మహాభాగ కల్పసంక్షేపతత్పర |

ఉద్భావనమనోభావ జయ బ్రహ్మజనప్రియ || 10

||

నిసర్గసర్గనిరత కామేశ పరమేశ్వర |

అమృతోద్భవ సద్భావ ముక్తాత్మన్ విజయప్రద ||

11 ||

ప్రజాపతిపతే దేవ పద్మనాభ మహాబల |

ఆత్మభూత మహాభూత సత్వాత్మన్ జయ సర్వదా

|| 12 ||

పాదౌ తవ ధరా దేవీ దిశో బాహు దివం శిరః |

మూర్తిస్తేఽహం సురాః కాయశ్చంద్రాదిత్యౌ చ చక్షుషీ

|| 13 ||

బలం తపశ్చ సత్యం చ కర్మ ధర్మాత్మజం తవ |

తేజోఽగ్నిః పవనః శ్వాస ఆపస్తే స్వేదసంభవాః ||

14 ||

అశ్వినౌ శ్రవణౌ నిత్యం దేవీ జిహ్వా సరస్వతీ |

వేదాః సంస్కారనిష్ఠా హి త్వయాదం జగదాశ్రితం ||

15 ||

న సంఖ్యా న పరీమాణం న తేజో న పరాక్రమం |

న బలం యోగయోగీశ జానీమస్తే న సంభవం ||

16 ||

త్వద్భక్తినిరతా దేవ నియమైస్త్యాం సమాశ్రితాః |

అర్చయామః సదా విష్ణో పరమేశం మహేశ్వరం ||

17 ||

ఋషయో దేవగంధర్వా యక్షరాక్షసపన్నగాః |

పిశాచా మానుషాశ్చైవ మృగపక్షిసరీస్పృషాః || 18

||

ఏవమాది మయా సృష్టం పృథివ్యాం త్వత్ప్రసాదజం

|

పద్మనాభ విశాలాక్ష కృష్ణ దుఃఖప్రణాశన || 19 ||

త్వం గతిః సర్వభూతానాం త్వం నేతా త్వం

జగద్గురుః |

త్వత్ప్రసాదేన దేవేశ సుఖినో విబుధాః సదా || 20

||

పృథివీ నిర్భయా దేవ త్వత్ప్రసాదాత్సదాఽభవత్ |
తస్మాద్భవ విశాలాక్ష యదువంశవివర్ధనః || 21 ||

ధర్మసంస్థాపనార్థాయ దైత్యానాం చ వధాయ చ |
జగతో ధారణార్థాయ విజ్ఞాప్యం కురు మే ప్రభో ||

22 ||

యత్తత్పరమకం గుహ్యం త్వత్ప్రసాదాదిదం విభో |
వాసుదేవ తదేతత్తే మయోద్గీతం యథాతథం || 23

||

సృష్ట్యా సంకర్షణం దేవం స్వయమాత్మానమాత్మనా
|
కృష్ణ త్వమాత్మనో సాక్షీ ప్రద్యుంనం చాత్మసంభవం

|| 24 ||

ప్రద్యుంనాదనిరుద్ధం త్వం యం

విదుర్విష్ణుమవ్యయం |

అనిరుద్ధోఽసృజన్మాం వై బ్రహ్మాణం లోకధారిణం ||

25 ||

వాసుదేవమయః సోఽహం త్వయైవాస్మి వినిర్మితః

|

[*తస్మాద్వాచామి లోకేశ

చతురాత్మానమాత్మనా |*]

విభజ్య భాగశోఽఽత్మానం వ్రజ మానుషతాం విభో

|| 26 ||

తత్రాసురవధం కృత్వా సర్వలోకసుఖాయ వై |

ధర్మం ప్రాప్య యశః ప్రాప్య యోగం ప్రాప్స్యసి

తత్త్వతః || 27 ||

త్వాం హి బ్రహ్మార్షయో లోకే దేవాశ్చామితవిక్రమ |

తైస్త్వైర్హి నామభిర్యుక్తా గాయంతి పరమాత్మకం || 28

||

స్థితాశ్చ సర్వే త్వయి భూతసంఘాః

కృత్వాశ్రయం త్వాం వరదం సుబాహో |

అనాదిమధ్యాంతమపారయోగం

లోకస్య సేతుం ప్రవదంతి విప్రాః || 29 ||

ఇతి శ్రీమహాభారతే భీష్మపర్వణి

పంచషష్ఠితమోఽధ్యాయే వాసుదేవ స్తోత్రం |